

दिनाङ्कः 16.06.2026

प्रातः - 06:55

भारत-स्लोवाकिया-देशयोः सम्बन्धः

भारत-स्लोवाकिया-देशयोः सम्बन्धः समग्रसहभागित्वेन सम्वर्धितः अस्ति। ब्रातिस्लावा-नगरे प्रधानमन्त्रिणा नरेन्द्रमोदिना तस्य स्लोवाकिया-समकक्षीयेन रॉबर्ट् फिको इत्यनेन सह वार्तालापस्य अनन्तरं श्रम-प्रवास-डिजिटल-तन्त्रज्ञान-रक्षादिषु प्रमुखे क्षेत्रेषु सहकारं वर्धयितुं उभौ पक्षौ समग्र एकादश-सन्धिपत्रेषु हस्ताक्षरितवन्तौ। पश्चात्, संयुक्त-वार्ताहरसम्मेलनं सम्बोधयन्, श्रीमोदीः अवदत् यत्, सम्बन्धाणां उन्नतिः सह-विश्वासानां, प्राथमिकतानां, भविष्यस्य च प्रतीकः अस्ति। कस्यापि भारतीय-प्रधानमन्त्रिणः यूरोपीयराष्ट्रस्य प्रथमायां यात्रायाम् श्रीमोदी अवदत् यत्, उभौ देशौ रक्षाक्षेत्रे सन्धिपत्रे हस्ताक्षरं कृतवन्तौ।

स्लोवाकिया-देशस्य राष्ट्रपतिना पीटर् पेलेग्रीनी इत्यनेन स्लोवाकिया-देशस्य सर्वोच्चं प्रशासकीय-सम्मानम् 'द आर्डर् आफ् द व्हाइट डबल् क्रॉस, फ़र्स्ट् क्लास्' इति प्रधानमन्त्रिणं श्रीमोदिनं प्रदत्तम्। श्रीमोदी स्लोवाकिया-देशस्य राष्ट्रपत्ये, सर्वकाराय, नागरिकेभ्यः च विशिष्ट-सम्मानाय कृतज्ञतां प्रकटितवान्।

जी7-प्रधानमन्त्री-यात्रा

द्वयोः राष्ट्रयोः यात्रायाः तृतीये चरणे जी7 शिखरसम्मेलने भागग्रहणाय प्रधानमन्त्री श्रीमोदी अद्य फ्रान्स-देशस्य एवियन-नगरं संप्राप्स्यति। तस्य आगमनावधौ फ्रान्स-देशस्य राष्ट्रपतिना इम्मानुयेल् मैक्रों इत्यनेन औपचारिकरूपेण तस्य स्वागतम् क्रियते। द्विपञ्चाशत्तमं जी7 शिखरसम्मेलनं ह्यः एवियन-नगरे समारम्भम्, यत्र विश्वस्य प्रमुखानां अर्थव्यवस्थानां नेतारः प्रमुखेषु वैश्विक-समाहवानेषु विचार-विनिमयं कुर्वन्ति। राष्ट्रपतिः मैक्रों-वर्यः "प्रमुख-अन्तराष्ट्रिय-समाहवानान् निवारणाय संयुक्तरूपेण कार्यचरणस्य" विषये कार्य-रात्रिभोजस्य आयोजनम् अकरोत्। ततः पूर्व, सः अमेरिकादेशस्य राष्ट्रपतिना डोनाल्ड् ट्रम्प, यू. के. देशस्य प्रधानमन्त्री कीर् स्टार्मर् इत्यादिभिः नेतृभिः सह जी7 देशानाम् नेतृणाम् औपचारिकरूपेण स्वागतं कृतवान्। यूरोपीय-आयोगस्य अध्यक्षः उर्सुला वोन् डेर लेयेन्, यूरोपीय-परिषदः अध्यक्षः एन्टोनियो कोस्ता च शिखरसम्मेलने भागं भजन्ति।

गोयल-मोनाको मंत्री

केन्द्रीय-वाणिज्य-उद्योग-मन्त्री पीयूष-गोयलः ह्यः फ्रान्स-देशे मोनाको-देशस्य राज्यमन्त्रिणा क्रिस्टोफ मिरमैण्ड, विदेश-कार्य-सहकार-मन्त्रिणा इसाबेल् बेरो-अमादेयी, वित्त-अर्थव्यवस्था-मन्त्रिणा फ्रेडरिक् कोटालोर्डो इत्येतैः सह मिलितवान्। सामाजिकान्तर्जालीये पटले श्रीगोयलः अवदत् यत् द्वैपाक्षिकव्यापारं सुदृढं कर्तुं, नूतनान् निवेशावसरान् अन्वेष्टुं, भारत-मोनाको-देशयोः मध्ये आर्थिक-सहकारं सुदृढं कर्तुं च केन्द्रितम् आसीत्।

राम मन्दिर दुर्विनियोगस्य

अयोध्यायां राममन्दिरस्य दानानां बहुमूल्यवस्तूनां च दुर्विनियोगस्य आरोपणाम् अन्वेषणार्थं निर्मितं विशेष-अन्वेषण-दलं, एस्.आई. टि., स्वस्य अन्वेषणं आरब्धम्। एस्. आई. टि. इत्यस्य नेतृत्वं लखनऊ-विभागायुक्तः विजय-विश्वास-पन्तः करोति, यत्र आरक्षक-महानिरीक्षकः किरण् एस्., वित्तविभागस्य विशेषसचिवः नील रतनः च सदस्यरूपेण सन्ति।

यू. पी. एस्. सी. परिक्षाफलं

संघलोकसेवाआयोगेन, यू. पी. एस्. सी. इत्यनेन अस्य वर्षस्य लोकसेवाप्राथमिक-परीक्षायाः परिणामाः घोषिताः। यू. पी. एस्. सी. ह्यः सूचितवान् यत् अस्मिन् वर्षे एकसहस्राधिक-रिक्तस्थानेषु, लोकसेवा (मुख्य) परीक्षायाः कृते आहत्य त्रयोदशसहस्राधिकाः अभ्यर्थिनः चिताः सन्ति। परिक्षार्थिनः यूपीएससी इत्यस्य आधिकारिक वेबफले upsc.gov.in इत्यत्र प्राथमिक परिक्षाफलं द्रष्टुं शक्नुवन्ति।

॥इति वार्ताः॥